

font>

Title: Regarding increasing rate of crimes in Bihar.

श्रीमती रेनु कुमारी (खगड़िया) : अध्यक्ष महोदय, आपने मुझे बोलने का समय दिया, उसके लिए बहुत-बहुत आभार व्यक्त करती हूँ लेकिन इसके साथ आग्रह करती हूँ कि मुझे दो मिनट का समय शांतिपूर्ण ढंग से दिया जाए ताकि मैं अपनी बात रख सकूँ। कल मेरे संसदीय क्षेत्र खगड़िया में एक आदमी 10 लाख रुपए बैंक में जमा करने जा रहा था। वह जैसे ही बैंक के पास पहुंचता है, वहां गार्ड उसे कहता है कि आप बाहर खड़े रहो। इससे पहले एक आदमी उससे बात कर रहा था। वही आदमी जो बात कर रहा था, उसने गोली चला दी और वह आदमी मर गया। गार्ड के सामने दस लाख रुपए का बैग लेकर अपराधी भाग जाता है। घटना के बाद जनता वहां पहुंच जाती है। इसे लेकर जनता में बहुत आक्रोश है। पुलिस को खबर दी गई लेकिन एसपी, डीएसपी और दारोगा में से कोई वहां नहीं आया। लगभग 12 बजे डीएसपी की गाड़ी आती है और वह अश्रु गैस छोड़ देती है। इस प्रकार जनता को भगाने के बाद पुलिस लाश ले जाती है। जनता भी उनके पीछे भागती है। इसके बाद फिर पुलिस गोली चलाती है। गोली चलाने से 12 साल का एक लड़का मर जाता है और दो व्यक्ति घायल हो जाते हैं जो अभी अस्पताल में हैं। अभी बिहार में कानून और व्यवस्था की यह हालत हो गई है कि रोज पुलिस की गोलियों से लोगों की हत्याएं हो रही हैं। **श्री. (व्यवधान)** अध्यक्ष महोदय, मैं आपका संरक्षण चाहती हूँ। मुझे बोलने दिया जाए। विगत दिनों पटना में तीन छात्रों की हत्या कर दी गई। हत्या करने वाला सिपाही सी.एम. हाउस में जाकर कहता है कि हमने आतंकवादी को मारा है। मधेपुरा में भी छात्रों पर गोली चलाई गई और वे मर गए। पटना में व्यवसायियों की हत्या हुई। डाक्टर का अपहरण किया गया। मीडिया वालों का अपहरण होता है। **श्री. (व्यवधान)** इसके खिलाफ सख्त कार्रवाई होनी चाहिए। **श्री. (व्यवधान)**

SHRI RUPCHAND PAL (HOOGLY): Sir, how can this issue be raised here?...*(Interruptions)* The other day, you had stated that you would discuss with the leaders whether such issues could be raised here or not. State matters are repeatedly raised on the floor of the House. How can such issues be raised here?...*(Interruptions)*

श्री कीर्ति झा आज़ाद (दरभंगा) : अध्यक्ष महोदय, यह इस तरह चिल्ला कर हमारी आवाज दबा नहीं सकते हैं। **श्री. (व्यवधान)**

MR. SPEAKER: Dr. M. Jagannath.

...*(Interruptions)*

MR. SPEAKER: Dr. Jagannath, I have called your name. I have agreed to your request to raise the matter. Please stand up and speak.

...*(Interruptions)*

DR. MANDA JAGANNATH (NAGAR KURNOOL): Sir, I would like to raise an important matter regarding construction of a road under the bridge at the Railway Gate near Jadcherla Railway Station.

There is one level crossing gate bearing No.47 towards the Secunderabad end between Jadcherla and Gollpalli Railway Station, at the Jadcherla Railway Station Yard at KM 95/01-02 on Secunderabad-Dronachalam Section....*(Interruptions)*

श्री श्याम बिहारी मिश्र (बिल्हौर) : अध्यक्ष महोदय, पटना में छात्रों की हत्या कर दी गई। वहां कानून और व्यवस्था की स्थिति बहुत खराब है। इसलिए वहां राष्ट्रपति शासन लागू किया जाए। अपराधी इनके घरों में छुपे हैं। **श्री. (व्यवधान)**

श्रीमती रेनु कुमारी : अध्यक्ष महोदय, मैंने अपनी बात अभी पूरी नहीं की है। **श्री. (व्यवधान)**

अध्यक्ष महोदय: मैंने आपको बोलने की इजाजत दी है। आप अपना विषय पूरा कीजिए।

...*(व्यवधान)*

श्रीमती रेनु कुमारी : अध्यक्ष महोदय, हम कैसे बोलें, सब लोग हल्ला कर रहे हैं?

अध्यक्ष महोदय : उन्हें करने दो, आप बोलती रहें, आपका सब रिकॉर्ड पर आ जायेगा।

...*(व्यवधान)*

श्री प्रभुनाथ सिंह (महाराजगंज, बिहार) : अध्यक्ष महोदय, यह बिहार का मामला है। मैं आपको बताना चाहता हूँ कि आज बिहार की राजधानी पटना अपराधियों का अड्डा बन चुकी है। किसी दिन पुलिस छात्रों को गोली मारती है, किसी दिन व्यापारी का अपहरण हो जाता है। **श्री. (व्यवधान)** हम आपसे निवेदन करना चाहते हैं कि बिहार सरकार को बर्खास्त करने की कार्यवाही की जाये। यहां गृह राज्य मंत्री बैठे हुये हैं। जब तक बिहार सरकार को बर्खास्त नहीं किया जायेगा, तब तक न कानून व्यवस्था ठीक हो सकती है और न जीवन सुरक्षित रह सकता है।

डॉ. रघुवंश प्रसाद सिंह : अध्यक्ष महोदय, बिहार में एक मिनिस्टर के दामाद गिरफ्तार हुये हैं। **श्री. (व्यवधान)**

अध्यक्ष महोदय : रेनु कुमारी जी, आप अपना भाग पूरा कीजिये। रघुवंश बाबू आप बैठिये।

श्रीमती रेनु कुमारी : अध्यक्ष महोदय, मैं आपसे कहना चाहती हूँ कि..

श्री प्रभुनाथ सिंह : अध्यक्ष महोदय, बिहार की परिस्थिति बहुत नाजुक है।

अध्यक्ष महोदय : इस विषय पर ज़ीरो ऑवर में चर्चा कैसे होगी?

श्री प्रभुनाथ सिंह : अध्यक्ष महोदय, बिहार अपराधियों के कन्धे पर खड़ा है। कोई भी व्यक्ति वहां सुरक्षित नहीं है।

श्री कीर्ति झा आज़ाद : अध्यक्ष महोदय, बिहार में वाकई हालत बहुत खराब है।

अध्यक्ष महोदय : आप तो साउथ अफ्रीका जा रहे हैं, वर्ल्ड कप जीतकर आइये।

श्री कीर्ति झा आज़ाद : अध्यक्ष महोदय, यहां रघुवंश बाबू सदन को नहीं चलने दे रहे हैं। (व्यवधान) अध्यक्ष महोदय, गृह राज्य मंत्री जी बैठे हुये हैं, उन से कहिये। (व्यवधान)

अध्यक्ष महोदय : प्लीज, आप सब लोग बैठिये। रेनु कुमारी जी, आप संक्षेप में अपना निवेदन पूरा कीजिये, जितनी जल्दी हो सके, आप अपनी बात पूरी कीजिये। मैंने आपको इज़ाजत दी है।

श्रीमती रेनु कुमारी : अध्यक्ष महोदय, बिहार में कानून-व्यवस्था की हालत बहुत खराब है। (व्यवधान)

श्री प्रभुनाथ सिंह : अध्यक्ष महोदय, बिहार में हालत बहुत ही खराब है।

अध्यक्ष महोदय : आप बहुत अच्छे सांसद हैं, आप ऐसा क्यों करते हैं? Let Shrimati Renu Kumari complete her statement as early as possible. बाद में डा. एम. जगन्नाथ का नाम लिया है, वे बोलेंगे।

SHRI ADHI SANKAR (CUDDALORE): Mr. Speaker, Sir, what about my name? Is my name there on the list or not?

अध्यक्ष महोदय : आपका नाम भी आयेगा।

श्री प्रभुनाथ सिंह : अध्यक्ष महोदय, माननीय सदस्य रघुवंश बाबू ने आरोप लगाया है कि एक मंत्री के दामाद बिहार में गिरफ्तार हुये हैं और माननीय सदस्या कह रही हैं कि बिहार में कानून-व्यवस्था नाम की कोई चीज नहीं है। लेकिन हम कहते हैं कि इन दोनों मामलों की जांच कराई जाये क्योंकि गृह राज्य मंत्री बैठे हुये हैं। जांच क्यों नहीं कराई जाती ताकि सही स्थिति और सच्चाई हमारे सामने आये?

डॉ. रघुवंश प्रसाद सिंह : जांच क्यों नहीं कराई जाती? (व्यवधान)

MR. SPEAKER: Let Shrimati Renu Kumari complete her statement now. This is more than enough. इस विषय पर बहुत हो गया। प्लीज सिट डाउन। इन्कवायरी का विषय मेरे एजेंडा पर नहीं है।

श्रीमती रेनु कुमारी : अध्यक्ष महोदय, हमारे जिला खगड़िया में आम लोगों का जीना मुश्किल हो गया है। वहां जो घटना घटी है, हम चाहते हैं कि उस घटना की जांच कराई जाये।

MR. SPEAKER: Shrimati Renu Kumari, please complete your statement within two minutes.

श्री प्रभुनाथ सिंह : अध्यक्ष महोदय, बिहार का गंभीर सवाल है। हीरा व्यापारी का अपहरण होता है राजस्थान से लेकिन बरामद होता है बिहार से। मैं जानना चाहता हूँ कि इसके पीछे कौन लोग हैं और उनसे संबंधित कौन लोग है। (व्यवधान)

अध्यक्ष महोदय : डा. जगन्नाथ, आप अपना स्टेटमेंट पढ़िये।

श्रीमती रेनु कुमारी : अध्यक्ष महोदय, मैं एक बात कहना चाह रही थी जो बिहार के डी.जी.पी. कहते हैं।

आज सुबह हमने डी.जी.पी. पटना को फोन किया तो उसने कहा कि हम सांसद से बात नहीं करते हैं। आप लोक सभा में उठाइये, कोर्ट में जाइये। (व्यवधान) हम आपकी बात नहीं सुनेंगे और यह कहकर उसने फोन काट दिया। आप हमें बताइये कि एक एम.पी. के क्या अधिकार और कर्तव्य हैं। क्या हम एक डी.जी.पी. से बात करके अपने क्षेत्र की जानकारी ले सकते हैं या नहीं। हमारा निवेदन है कि इस मामले पर कार्रवाई की जाए। (व्यवधान) यहां माननीय गृह राज्य मंत्री जी बैठे हुए हैं। हमारी प्रार्थना है कि बिहार की स्थिति को देखते हुए वहां की राबड़ी सरकार को बर्खास्त किया जाए और वहां राष्ट्रपति शासन लागू किया जाए। (व्यवधान) अध्यक्ष महोदय, हमें ध्यान से सुना ही नहीं गया है तो हमारा बोलने का क्या फायदा है।